

“मुष्टिप्रमाणं वदरं सेवं सवितिकाफलम् ।  
 सेवं समौपपत्तं हं हणं कफकदगुरुः ।  
 रसे पाके च मधुरं शिशिरं रुचिशुक्रकृत् ॥”  
 इति भावप्रकाशस्य पूर्वखण्डे प्रथमे भागे ॥  
 सेवकः, पुं, ( सेवते इति । सेव + खुल् । ) प्रसे-  
 वकः । इति मेदिनी ॥  
 सेवकाः, त्रि, ( सेवते इति । सेव सेवने + खुल् । )  
 अनुजीवी । भृत्यः । इति मेदिनीशब्दरत्नावली ॥  
 ( यथा, हृदयसंहितायाम् । ५ । ३४ ।  
 “पूर्वेषु सलिलपूर्णां करोति वसुधां समागतो  
 देवः ।  
 यथात् कर्षकसेवकबीजविनाशाय निर्दिष्टः ॥” )  
 तस्य प्रभुसन्निधौ प्रत्यकरणक्षमत्वं यथा,—  
 “किङ्करः किङ्करी वापि सर्वथा प्रष्टुमीश्वरः ।  
 यो यस्य सेवानिरतः स कं पृच्छति तं विना ॥”  
 इति ब्रह्मवैवर्ते श्रीकृष्णजन्मखण्डे १३ अध्यायः ॥  
 ( आश्रयिता । यथा, भागवते । ४ । १६ । १६ ।  
 “हृद्व्रतः सत्यसन्धो ब्रह्मण्यो हृद्वसेवकः :  
 शरण्यः सर्वभूतानां मानदो दीनवत्सलः ॥” )  
 सेवकालुः, पुं, निशामङ्गावृचः । दुग्धपेया इति  
 ख्यातः । इति शब्दचन्द्रिका ॥  
 सेवती, स्त्री, पुष्पविशेषः । सेतुती इति भाषा ।  
 तत्पर्यायगुणाः ।  
 “शतपत्नी तरुण्युक्ता कर्णिका चारुकेसरा ।  
 महाकुमारो गन्धर्वो लक्ष्मण्यतिमञ्जुला ॥  
 शतपत्नी हिमा हृद्या ग्राहिणी शुक्रला लघुः ।  
 दोषत्रयासजिह्वर्षा तिक्ता कटौ च पाचनी ॥”  
 इति भावप्रकाशः ॥  
 सेवधिः, पुं, ( सेवः सेवनं धीयतेऽस्मिन्निति । सेवां  
 विना निधिलाभाभावादित्यर्थः । धा + किः । )  
 निधिः । इत्यमरटीकायां भरतः ॥ तालव्य-  
 शकारादिरप्ययम् ॥  
 सेवनं, क्ली, ( सेव तन्तुसन्ताने + ल्युट् । ) सूच्या-  
 दिना वस्त्रादिसेवनम् । सेलाइ इति सेयासौ  
 इति च भाषा । तत्पर्यायः । सेवनम् २ सूतिः  
 ३ इत्यमरः । १ । २ । ५ ॥ ऊतिः ४ व्युतिः ५ ।  
 इति शब्दरत्नावली ॥ [ यथा, सुश्रुते । १ । ८ ।  
 “सूचः सेवने । इत्यष्टविधे कर्मण्युपयोगः  
 शस्त्राणां व्याख्यातः ॥” \* ॥ सेव सेवने + ल्युट् । )  
 उपास्तिः । उपासना । इति मेदिनी ॥ ( यथा,  
 भागवते । ४ । १८ । १६ ।  
 “तमन्वीयुर्भागवता ये च तत्सेवनोत्सुकाः ॥”  
 आश्रयः । यथा, भागवते । ७ । १२ । २० ।  
 “मन्यान्तश्च बाणिज्यं श्रवत्तिर्नीचसेवनम् ।  
 वर्जयेत् तां मदा विप्रो राजन्यश्च जुगुप्सिताम् ॥”  
 उपभोगः । यथा, मनुः । ११ । १७८ ।  
 “यत् करोत्येकरात्रेण वृषलोसेवनात् हिजः ।  
 तद्भक्ष्यमुजपन्नित्यं त्रिभिर्वर्षैर्व्यपोहति ॥” )  
 सेवनी, स्त्री, ( मोक्षत्यनयेति । सेव + ल्युट् ।  
 डोप् । ) सूची । इति हेमचन्द्रः ॥ शरीरा-  
 ययमयोगयिरोपः । यथा,—  
 “शेवन्त्यः सम तासान् भवेयुः पञ्च मस्तके ।

एका शेषसि जिज्ञायामको विज्ञेयताः क्वचित् ॥  
 इति भावप्रकाशः ॥  
 ( यथा च माधवकरसंगृहीतकृत्विनिययेऽख्य-  
 धिकारे ।  
 “सामान्यलिङ्गं रुडाभिसेवनीवस्तिमूर्धसु ॥” )  
 सेवा, स्त्री, ( सेव सेवने + “गुरोश्च हलः ।” ३ ।  
 ३ । १०३ । इत्यः । टाप् । ) सेवनम् । तत्प-  
 र्यायः । श्रवत्तिः २ । इत्यमरः । १२ । ८ । २ ॥  
 ( यथा, मनुः । ४ । ६ ।  
 “सत्यान्तश्च बाणिज्यं तेन चैवापि जीव्यते ।  
 सेवाश्रवत्तिराख्याता तस्मात् तां परिवर्जयेत् ॥” )  
 आराधना । उपभोगः । आश्रयणम् ॥ इति  
 सेवधाल्यर्थदर्शनात् ॥ ( यथा, मनुः । १२ । ८० ।  
 “वेधाभ्यासस्तपो ज्ञानमिन्द्रियाणाञ्च संयमः ।  
 अहिंसा गुरुसेवा च निःश्रेयसकरं परम् ॥” )  
 अथ माघादिद्वादशमासेषु विष्णुसेवाविधिस्तत्-  
 फलञ्च । यथा,—  
 व्यास उवाच ।  
 “विप्र द्वादशमासेषु माघादिषु सनातनः ।  
 पूजितव्यो विधानैश्च शृणु तानि वदाम्यहम् ॥  
 माघे मासि समायाते सर्वमासोत्तमे शुभे ।  
 आभिषेधं मेथुनश्चैव वर्जयेद्द्वैषणो जनः ॥  
 प्रातःस्नायी भवेन्नित्यं तैलान्यपि च वर्जयेत् ।  
 द्विर्भोजनं परान्नञ्च माघे मासि परित्यजेत् ॥  
 प्रातः शुक्लाश्वरधरः कृतपञ्चमहाध्वरः ।  
 सपर्यामारभेद्विष्णोः स्थिरवृत्तो हि वैष्णवः ॥  
 ईषदुष्णजलैर्द्विव्यैः स्नापयेद्विष्णुमध्ययम् ।  
 अतिस्नत्त्वे चन्दनैश्च विष्णोरङ्गञ्च लेपयेत् ॥  
 पूजायै जगदीशस्य देवदेवस्य चक्रिणः ।  
 प्रचालितानि पात्राणि जलहीनानि कारयेत् ॥  
 स्नापयित्वा जगन्नाथमौषदुष्णजलैस्ततः ।  
 प्रोक्षितव्यं तच्छरीरं दिव्यवस्त्रेण यत्नतः ॥  
 सलिलैरौषदुष्णैश्च यः स्नापयति केशवम् ।  
 माघे मासि हिजयेष्ठ फलं तस्य मयोच्यते ॥  
 विमुक्तः पातकैः सर्वैर्जन्मजन्मन्तरार्जितैः ।  
 इह भुक्ता सुखं सर्वं शेषे याति हरिर्हम् ॥  
 यन्नात् प्रचात्य पात्राणि कृत्वा हीनानि  
 वारिभिः ।  
 यः पूजयेज्जगन्नाथं तस्य पुण्यं निशामय ॥  
 इह भुक्ता वरान् भोगान् रोगशोकविवर्जितः ।  
 अन्ते युगसहस्राणि तिष्ठेत् केशवमन्दिरे ॥  
 प्रभातेऽपि च सन्यायां पुरतश्चक्रपाणिनः ।  
 ज्वलन्तं स्थापयेद्द्विर्निर्धूमं वैष्णवो जनः ॥  
 शीतस्यावरणार्थाय प्रातः सायञ्च यो जनः ।  
 माघे विष्णुं यतो वज्रं ज्वालयत्तत्फलं शृणु ॥  
 इह भुक्ता खिलान् भोगान् पुनर्पौनसमन्वितः ।  
 अन्ते विष्णुपुरं याति देवतैरपि दुर्लभम् ॥  
 यथैवात्मा तथा विष्णुः सन्देहो नात्र विद्यते ।  
 तस्मादात्मानुमानेन विष्णुसेवा विधीयते ॥  
 प्रभाते रौद्रे देशे च पवित्रे स्थापयेद्वरिम् ।  
 न भुनक्ति हिजयेष्ठ यावत् शीतं सुदुःसहम् ॥  
 स्वपन्तं देवदेवं पर्यङ्कोपरि केशवम् ।

स्थापयेन्निशि निर्व्याते देशे च वैष्णवो जनः ॥  
 न प्राप्नोति यथा शीतं देवदेवो जगद्गुरुः ॥  
 शुक्लैः पवित्रैर्द्विव्यैस्तं वस्त्रे राच्छादयेद्दधः ॥  
 आत्मनः कुरुते मर्त्यो यथा शीतनिवारणम् ।  
 तथा शीतक्षयं कुर्याद्देवदेवस्य चक्रिणः ॥  
 चौरैश्च स्नापयेद्यस्तु माघे मासि जनार्दनम् ।  
 तस्मै देवोत्तमो विष्णुः सन्तुष्टो न ददाति किम् ॥  
 यः पूजयेत् सकृन्माघे स्नापयित्वा जनार्दनम् ।  
 नारिकेलोदकोद्दुग्धैः फलं तस्य वदाम्यहम् ॥  
 नरकाव्यो मज्जमानान् दुस्तरे स्नेन कर्मणा ।  
 उद्धृत्य कोटिपुरुषान् मन्दिरं याति चक्रिणः ॥  
 माघे मासि च शुक्लायां पञ्चम्यां हिजसत्तमः ।  
 एकादश्याञ्च सप्तम्यां हरिः पूज्यो विशेषतः ॥  
 दातव्यो देवदेवाय सपन्नाय मुरारये ।  
 पायसोऽपूपसहितो माघे मासि दिने दिने ॥  
 अपूपं पायसं यस्तु माघे यच्छति चक्रिणः ।  
 तस्य पुण्यमहं वचमि शृणु वैष्णव जैमिने ॥  
 अन्ते विष्णुपुरं गत्वा मन्वन्तरचतुष्टयम् ।  
 भुङ्क्ते मनोरथान् भोगान् प्रसादाच्चक्रपाणिनः ॥  
 पुनरागत्य धरणीं चक्रवर्त्ती नृपो भवेत् ।  
 भुङ्क्ते भोगञ्च सुचिरं स्मृतो याति हरिर्गुहम् ॥  
 पञ्चम्याश्चैव सप्तम्यामेकादश्याञ्च जैमिने ।  
 अशक्त्या वैष्णवो दद्यात् परमान्नं मुरारये ॥  
 कृष्णपक्षाहिजयेष्ठ शुक्लपक्षो विशिष्यते ।  
 शुक्लपक्षं तिथिश्चासु दद्यादन्नं मुरारये ॥  
 एकाहमपि यो माघे विष्णवे दैव्यजिष्णवे ।  
 सापूपं पायसं दद्यान्न तस्य दुर्लभो हरिः ॥  
 यत्किञ्चित् विष्णुतत्पर्यं माघे मासि प्रदोयते ।  
 तदक्षयं भवेत् सर्वं कोऽपि नास्त्यत्र संशयः ॥  
 माघे मासि कृतं कर्म शुभं वाशुभमेव च ।  
 तस्य नास्ति क्षयं विप्र मन्वन्तरशतैरपि ॥  
 माघे चम्पकपुष्पेण योऽर्चयेत् कमलापतिम् ।  
 स गच्छेत् परमं धाम विमुक्तः सर्वपातकैः ॥  
 यावन्ति स्वर्णपुष्पाणि दीयन्ते चक्रपाणये ।  
 तावत् युगसहस्राणि स्थीयते विष्णुमन्दिरे ॥  
 मेरुतुल्यसुवर्णानि दत्त्वा भवति यत् फलम् ।  
 एकेन स्वर्णपुष्पेण दत्त्वा भवति तत् फलम् ॥  
 सुवर्णपुष्पं विप्रेन्द्र सर्वदा केशवप्रियम् ।  
 माघं मासि विशेषेण पवित्रे केशवोपमे ॥  
 सुवर्णकुसुमेर्द्विव्यैर्न नाराधितो हरिः ।  
 रत्नैर्हीनः सुवर्णाद्यैः स भवेज्जन्मजन्मनि ॥”  
 इति पाञ्चक्रियायोगसारे १९० अध्यायौ ॥  
 व्यास उवाच ।  
 “फाल्गुने ब्राह्मणयेष्ठ श्रीकृष्णं सुरवन्दितम् ।  
 पूजयेद्भक्तिभावेन प्रत्यहं वैष्णवो जनः ॥  
 फाल्गुने स्नापयेद्यस्तु सर्पिषा देवकोसुतम् ।  
 फलं तस्य प्रवक्ष्यामि मत्तः सम्यक् निशामय ॥  
 सर्वयज्ञफलं प्राप्य सर्वदानफलं तथा ।  
 अन्ते याति हरिः स्थानं सर्वपापविवर्जितः ॥  
 युगकोटिसहस्राणि भुक्ता भोगं हरिर्गुहं ।  
 तत्रैव मोक्षमाप्नोति संप्राप्य ज्ञानमुत्तमम् ॥  
 यस्तु यच्छति कृष्णाय शिशिरं गोपमूर्तये ।